

महाराष्ट्र शासन,
ग्राम विकास व जलसंधारण विभाग,
शासन निर्णय, क्रमांक : पदम २००७/प्रक्र ४६/समन्वय कक्ष,
मंत्रालय, मुंबई - ४०० ०३२,
दिनांक : ८ मे, २००७

वाचा :- शासन निर्णय, सामान्य प्रशासन विभाग, क्रमांक : पद्म १००५/प्रक्र ११३/२५, दि.७/३/२००७.

शासन निर्णय :- केंद्र शासन प्रतिवर्षी निरनिराळ्या क्षेत्रात अत्युत्कृष्ट कामगिरी बजावलेल्या व्यक्तींची पद्म पुरस्कारासाठी राज्य शासनाकडून शिफारशी मागविते. त्यानुसार पद्म पुरस्कारासाठी योग्य व्यक्तींच्या नावाची शिफारस करण्यासाठी राज्य स्तरावर मा. मंत्री महोदयांची एक समुचित शिफारस समिती स्थापन करण्यात येते. या समितीकडून प्रस्तावांची छाननी होवून पद्म पुरस्कारासाठी करावयाच्या शिफारशीसाठी व्यक्तींची निवड केली जाते. या समितीला सहाय्य करण्यासाठी तसेच प्रस्तावाची सखोल छाननी करून पात्र व्यक्तींचा शोध घेऊन समुचित शिफारस समितीसमोर अशा व्यक्तींची नावे सादर करण्यासाठी प्रत्येक क्षेत्रनिहाय स्वतंत्र समिती असावी असे शासनाने ठरविले आहे. त्यानुसार सार्वजनिक कार्य क्षेत्रातील पद्म पुरस्कारासाठी पात्र असलेल्या मान्यवरांची नावे शोधण्यासाठी उपरोक्त दिनांक ७ मार्च २००७ च्या शासन निर्णयानुसार खालील समिती गठित करण्यात येत आहे :-

- १) सचिव, ग्राम विकास विभाग : अध्यक्ष
- २) श्री. मोहन धारिया : सदस्य

समितीची रचना :- सार्वजनिक कार्य क्षेत्रातील पद्म पुरस्कारासाठी पात्र असलेल्या मान्यवरांची नावे शिफारस करण्यासाठी बरीलप्रमाणे समितीची रचना असेल. समितीच्या वर नमूद केलेल्या सदस्यांव्यतिरिक्त आणखी काही सदस्य समितीवर घ्यावयाचे असल्यास तशी मूभा अध्यक्ष तथा सचिव, ग्राम विकास विभाग यांना असेल.

समितीचे कार्य :- संबंधित समिती ही सार्वजनिक कार्य क्षेत्रात अत्युत्कृष्ट कार्य करणा-या मान्यवरांचा शोध घेईल व त्यानुसार अशा मान्यवरांची माहिती प्राप्त करील. त्यानंतर अशा मान्यवरांमधून पद्म पुरस्कारासाठी कोणाची शिफारस करावयाची आहे याबाबत समिती आपले अभिप्राय नोंदवतील व सदर समिती अशा मान्यवरांची नावे दरवर्षी जून अखेरपर्यंत सामान्य प्रशासन विभागास सादर करील. समितीकडून याबाबतची माहिती सामान्य प्रशासन विभागास सादर करतांना सोबतच्या परिशिष्टामध्ये


दर्शविलेल्या प्रपत्राप्रमाणे पाठविण्यात यावी. शिफारशी केलेल्या मान्यवरांच्या अत्युत्कृष्ट कामगिरीचा "सायटेशन" च्या स्वरूपात अहवाल सदर समिती सामान्य प्रशासन विभागास सादर करील.

समितीच्या बैठका :- समितीच्या बैठका नियतकालिक स्वरूपात घेण्यात याव्यात. समितीच्या जास्तीत जास्त बैठका घेऊन विचार-विनिमय करून मान्यवरांच्या कामगिरीचा अहवाल तयार करावा. पद्म पुरस्कारासाठी पात्र असलेल्या मान्यवरांचा शोध घेण्यासाठी समितीने संबंधित संचालनालयाकडून किंवा आवश्यक वाटल्यास जिल्हाधिकारी व विभागीय आयुक्त यांचेकडूनदेखिल माहिती मागवावी. सामाजिक संघटना व संस्थांकडून देखिल व्यक्तींची नावे प्राप्त करून घेण्यास हरकत नाही. पद्म पुरस्कार हा सर्वोच्च नागरी पुरस्कार असल्याने अत्युत्कृष्ट कामगिरी बजावणा-या मान्यवरांची निवड केली जावी हा उद्देश आहे.

सदर समितीस राज्यस्तरीय समुचित समितीच्या सदस्यांकडून , मा. मुख्यमंत्री व मा. मंत्री यांचेकडून येणा-या शिफारशी सुध्दा विचारात घेण्यास मूभा राहिल. सदर समितीने जून २००७ अखेरपर्यंत सामाजिक कार्य क्षेत्रातील पद्म पुरस्कारासाठी शिफारशी सामान्य प्रशासन विभागाकडे पाठवाव्या.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक : 20070510164012001 असा आहे.

महाराष्ट्राचे राज्यपाल यांच्या आदेशानुसार व नांवाने,


(र. ना. अंबरित)
उप सचिव, महाराष्ट्र शासन

प्रत,
मा. मुख्यमंत्री यांचे प्रधान सचिव,
मा. उपमुख्यमंत्री यांचे प्रधान सचिव
मुख्य राजशिष्टाचार अधिकारी तथा प्रधान सचिव, सामान्य प्रशासन विभाग,
सचिव, ग्राम विकास व पंचायत राज, मंत्रालय, मुंबई - ३२
श्री. मोहन धारिया, २०६४, विजय नगर, पुणे - ४११ ०३०.

PROFORMA

1. Name :
(a) First name :
(b) Last name :
2. Sex (Male / Female) :
3. Date of Birth / Age :
4. Place of Birth :
(if known)
5. Nationality :
6. Postal Address :
with Telephone / email etc.
7. Religion :
8. Category (SC/ ST / OBC / General) :
9. Profession or Occupation (with :
designation / office held)
10. *Field of activity :
viz Art, Sports, Social work etc.
11. Padma Award for which his/ her name is :
recommended viz Padma Vibhushan,
Padma Bhushan, Padma Shri.
12. Name of Padma Award conferred, if :
any, in the past
13. Citation :

This should be in the form of a write up in narrative form indicating distinctions obtained and achievements in the concerned field of activity. (IN NOT MORE THAN 2 PAGES) – Please attach separate sheets.